

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 61)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 61)

yajvapatnyuddharaṇavarṇanam

tataśca vṛndāvanato'tidūrato
vanam gatastvam khalu gopagokulaiḥ |
hṛdantare bhaktataradvijāṅganā-
kadambakānugrahaṇāgraham vahan || 1 ||

tato nirīkṣyāśaraṇe vanāntare
kiśoralokam kṣudhitam tṛṣākulam |
adūrato yajñaparān dvijān prati
vyasarjayo dīdiviyācanāya tām || 2 ||

gateṣvatho teṣvabhīdhāya te'bhīdhām
kumārakeṣvodanayāciṣu prabho |
śrutisthirā apyabhīninyuraśrutim
na kiñcidūcuśca mahīsurottamāḥ || 3 ||

anādarāt khinnadhiyo hi bālakāḥ
samāyayuryuktamidam hi yajvasu |
cīrādabhaktāḥ khalu te mahīsurāḥ
katham hi bhaktam tvayi taiḥ samarpyate || 4 ||

nivedayadhvam gṛhiṇījanāya mām
diśeyurannam karuṇākulā imāḥ |
iti smitārdram bhavateritā gatā-
ste dārakā dārajanam yayācīre || 5 ||

grhītanāmnī tvayi sambhramākulā-
 ścaturvidhaṃ bhojyarasam pragrhya tāḥ |
 ciraṃ dhṛtatvatpravilokanāgrahāḥ
 svakairniruddhā api tūrṇamāyayuh || 6 ||

vilolapiñchaṃ cikure kapolayoḥ
 samullasatkuṇḍalamārdramīkṣite |
 nidhāya bāhuṃ suhrdaṃsasīmani
 sthitaṃ bhavantaṃ samalokayanta tāḥ || 7 ||

tadā ca kācittvadupāgamodyatā
 grhītahastā dayitena yajvanā |
 tadaiva sañcintya bhavantamañjasā
 viveśa kaivalyamaho kṛtīnyasau || 8 ||

ādāya bhojyānyanugrhya tāḥ puna-
 stvadaṅgasaṅgasprhayojjhatīrgrham |
 vilokya yajñāya visarjayannimā-
 ścakartha bhartṛnapi tāsagarhaṇān || 9 ||

nirūpya doṣaṃ nijamaṅganājane
 vilokya bhaktiṃ ca punarvicāribhiḥ |
 prabuddhatattvaistvamabhiṣṭuto dvijair-
 marutpurādhīśa nirundhi me gadān || 10 ||
